

महाराष्ट्र शासन
उद्योग, ऊर्जा व कामगार विभाग
शासन परिपत्रक क्रमांक: संकिर्ण २०१६/प्र.क्र.२६५/ऊर्जा-५
मादाम कामा रोड, हुतात्मा राजगुरु चौक,
मंत्रालय, मुंबई ४०० ०३२
दिनांक : १८ ऑक्टोबर, २०१६.

शासन परिपत्रक :

विद्युत अधिनियम, २००३ च्या कलम ४३ मध्ये, कोणत्याही जागेच्या मालकाने अथवा वहिवाटदाराने वीज जोडणीसाठी अर्ज केल्यास अशा जागेस वीज वितरण लायसनदाराकडून वीज पुरवठा करण्याबाबतची तरतूद आहे. तसेच महाराष्ट्र विद्युत नियामक आयोग (विद्युत पुरवठा संहिता व पुरवठ्याच्या इतर अटी) विनियम, २००५ अन्वये विनियम ४ मध्ये, अर्जदाराने घरगुती वीज जोडणीकरिता मागणी करताना सादर करावयाच्या पुराव्यांबाबतचा तपशील नमूद करण्यात आलेला आहे. असे असतांना शासनाच्या असे निदर्शनास आले आहे की, काही वीज वितरण कंपन्या सदर पुराव्यांव्यतिरिक्त विशिष्ट पुराव्यांची तसेच नाहरकत प्रमाणपत्राची मागणी करतात व त्याशिवाय सदर जागेस वीज जोडणी / पुरवठा करीत नाहीत. याबाबत याद्वारे असे सूचित करण्यात येते की, राज्यातील कोणत्याही ठिकाणी अर्जदाराने त्याच्या अधिकृत ओळखपत्रासह (फोटोसहीत) व त्याच्या वास्तव्यासंबंधीचा अधिकृत पुरावा जोडून वीज जोडणीसाठी, आवश्यक ते शुल्क भरून विनियमानुसार रीतसर परिपूर्ण अर्ज केल्यास व कोणतेही कायदेशीर निर्बंध नसल्यास, अशा जागेस वीज जोडणी देण्यात यावी. अशा ठिकाणी वीज जोडणी देऊन वीज पुरवठा सुरु केल्यानंतर, सदरची जागा संबंधित सक्षम प्राधिकरणाने अनधिकृत ठरवून निष्कासित केल्यास, अशा जागेचा वीज पुरवठा तात्काळ खंडीत करण्यात यावा. तसेच अशा जागेस वीज वितरण कंपनीकडून विहित कार्यपद्धतीनुसार वीज जोडणी दिल्यास केवळ ही बाब ती जागा अधिकृत असल्याबाबतचा पुरावा आहे असे ग्राह्य धरता येणार नाही किंवा अशा ठिकाणच्या वीज देयकाचा वापर सदरची जागा अधिकृत ठरविण्यासाठी पुरावा म्हणून ग्राह्य धरता येणार नाही, या अटीवर संबंधित जागेस वीज जोडणी देण्यात यावी.

२. वरील सूचनांची राज्यातील सर्व वीज वितरण कंपन्यांनी काटेकोरपणे तात्काळ अंमलबजावणी करावी.

३. हे शासन परिपत्रक, महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा सांकेतांक २०१६१०१८१८०७५२३३१० असा आहे. हे परिपत्रक डिजिटल स्वाक्षरीने साक्षात्कीत करून काढण्यात येत आहे.

(भि.य.मंता)

शासनाचे उपसचिव

प्रत-

१. मा.राज्यपाल यांचे प्रधान सचिव
२. मा. मुख्यमंत्री यांचे प्रधान सचिव, मंत्रालय, मुंबई ३२.
३. मा. मंत्री (ऊर्जा) यांचे खाजगी सचिव, मंत्रालय, मुंबई ३२.

४. मा. राज्यमंत्री (ऊर्जा) यांचे खाजगी सचिव, मंत्रालय, मुंबई ३२.
५. सर्व मा.मंत्री यांचे खाजगी सचिव, मंत्रालय, मुंबई ३२.
६. मा. विरोधी पक्ष नेता, विधानसभा/विधानपरिषद, विधानमंडळ सचिवालय, विधानभवन, मुंबई.
७. मा.मुख्य सचिव,मंत्रालय, मुंबई-३२.
८. अध्यक्ष तथा व्यवस्थापकीय संचालक, महाराष्ट्र राज्य वीज वितरण कंपनी, प्रकाशगड, बांद्रा (पूर्व), मुंबई-५१
९. अध्यक्ष तथा व्यवस्थापकीय संचालक, महाराष्ट्र राज्य वीज पारेषण कंपनी, प्रकाशगंगा, बांद्रा (पूर्व),मुंबई-५१
- १०.अध्यक्ष तथा व्यवस्थापकीय संचालक, महाराष्ट्र राज्य वीज निर्मिती कंपनी, प्रकाशगड, बांद्रा (पूर्व),मुंबई-५१
- ११.महासंचालक, महाराष्ट्र ऊर्जा विकास अभिकरण, पुणे.
- १२.सर्व विभागीय आयुक्त
- १३.सर्व जिल्हाधिकारी
- १४.व्यवस्थापकीय संचालक, टाटा पॉवर कंपनी लि. बॉम्बे हाऊस, २४ होमी मोदी स्ट्रीट, मुंबई-०१
- १५.व्यवस्थापकीय संचालक, बृहन्मुंबई वीज पुरवठा व परिवहन उपक्रम (बेस्ट), मुंबई-०५
- १६.व्यवस्थापकीय संचालक, रिलायन्स इन्फ्रास्ट्रक्चर, अंधेरी (पूर्व), मुंबई-९३.
- १७.सर्व मंत्रालयीन विभाग.
१८. मुख्य विद्युत निरीक्षक, उद्योग, ऊर्जा व कामगार विभाग, मुंबई.
- १९.निवड नस्ती (ऊर्जा-५), उद्योग,ऊर्जा व कामगार विभाग, मंत्रालय, मुंबई.
- २०.ऊर्जा विभागातील सर्व कार्यासने.